

مجید امجد کی دو نظمیں

[مجید امجد (1914...1974) کی شاعری کا صرف ایک مجموعہ (شبِ رفتہ) ان کی زندگی میں شائع ہو سکا۔ اس میں پندرہ غزلیں اور بیشتر نظمیں ہیں۔ مجید امجد کے ہاں روایتی شعرا کی لفظی گنگر ج موجوں نہیں۔ سخت بات کہتے ہوئے بھی ان کا لہجہ بہت دھیما رہتا ہے۔ درخت، مجید کی شاعری کا نیادی استعارہ ہے جو شہر کی لیت میں انسانی زندگی کی انتہائی ثبت قدروں کا حامل ہے اور اس کی موجودگی افراط و تفریط کے جدید عہد میں "قطب نما" کی حیثیت اختیار کر جاتی ہے۔ درخت سے والستہ حیاتیاتی اثبات (Biological Assertion) کو جب مجید امجد معاشرتی سطح پر منتبط کرنے آتے ہیں تو سانس کی ڈوری برقرار رکھنے کی کوشش میں ہاتھ پاؤں مارتے ہوئے کروڑوں نفوس ان سے کھلاؤ لیتے ہیں:

وہی اُک فکر اس کو بھی، مجھے بھی
کہ آنے والی شب کیسے کٹے گی

مجید امجد نے جب شاعری کی دنیا میں قدم رکھا تھا، اس وقت بر صغیر میں شاعر مشرق علامہ محمد اقبال کا رنگ بخشن ہی "طرزِ فناں" قرار پاچا تھا۔ مجید امجد نے اس اقبالی فضائیں بھی اپنی حساسیت کی ندرت قائم رکھی۔ اپنی نظم "حرفِ اول" کے آخری بند میں کہتے ہیں:

بیس برس کی کاوش ہیم
سوچتے دن اور جاگتی راتیں
ان کا حاصل
اک بھی اظہار کی حرست

ادب کے سخیہ ناقین مجید امجد کے ان سوچتے دنوں اور جاگتی راتوں تک رسائی "شبِ رفتہ" کے توسط سے پاتے ہیں اور اظہار کی حرست کھنگاتے رہتے ہیں۔ پروفیسر طارق محمود طارق کا شمار بھی ایسے ناقین میں ہوتا ہے۔ پروفیسر صاحب نے ان سطور میں اپنے مددوں کی دو نظمیوں پر منحصر ایک بہت ہی معتبر انداز سے قلم اٹھایا

☆ شعبہ اردو، گورنمنٹ زمیندار کالج، بھمبہ روڈ، گرات

— ماہنامہ الشريعة (۳۷) نومبر ۲۰۰۳ —

ہے۔ یوں سمجھیے کہ ان ظموں کی مخصوصیت اجاگر کر کے طارق صاحب نے مجید امجد کی بنیادی فکر کے بے کران پبلوڈن کو گرفت میں لینے کی کامیاب کوشش کی ہے۔ (پروفیسر میاں انعام الرحمن)

توسیع شہر

نظم کا عنوان ”توسیع شہر“ ممکوس معنی رکھتا ہے، یعنی بظاہر یہ شہر کی توسیع ہے مگر درحقیقت ہم زندگی کے معانی کو محدود کر رہے ہیں اور زندگی کی طرف ہمارا نقطہ نظر کشادگی اور وسعت کا حامل ہونے کی بجائے، ماخی کی نسبت محدود رہتے ہیں۔ مجید امجد کہتے ہیں کہ وہ درخت جو نہر کے کنارے میں برس سے سایہ کنان تھے، اب انھیں کا ناجار ہا ہے۔ درخت کاٹنے والوں کو اس سے کوئی غرض نہیں کہ یہ درخت کتنے پر سایہ، کتنے ہرے بھرے اور کتنے خوبصورت تھے۔ انھیں صرف اس قیمت سے سروکار ہے جو ان درختوں کی فروخت سے انھیں حاصل ہو گی۔ یہ درخت جن کی سانس کا ہر جھونکا ایک طلسم تھا اور اس گاتی نہر کے قریب اور لہبہاتے کھیتوں کی سرحد پر جو بائیک پہریداروں کی طرح کھڑے تھے۔

درخت اس طرزِ زندگی کا حوالہ ہے جس میں زندگی اور فطرت کے حسن سے سچی وابستگی میراثی اور زندگی کی ترجیحات مادی نہیں تھیں بلکہ روحانی تھیں۔ آج کا انسان فطرت کے حسن سے لطف انداز ہونے کی صلاحیت کھو چکا ہے۔ وہ درختوں کی خوبصورتی محسوس نہیں کر سکتا، بلکہ درختوں کو کاٹ کر ان کی جگہ سڑکیں اور عمارتیں تعمیر کر رہا ہے۔ شہر کی یہ توسعہ اس طرزِ زندگی اور طرزِ احساس کے خاتمے کا نتیجہ ہے، جو فطرت کے خوبصورت مظاہر کے ساتھ وابستگی پر مبنی تھا۔ شہر کی یہ توسعہ اس بد صورت طرزِ زندگی کی توسعہ ہے جو مصنوعی پن اور مادی ترجیحات پر مبنی ہے۔

مجید امجد کہتے ہیں کہ اگر درختوں کا حسن بے معنی ہے تو پھر شاعر کا شعر اور فکار کافن بھی بے معنی اور بے مصرف ہے۔ زندگی کے دیگر مظاہر کی طرح درخت بھی ہمارے احساس حسن کی تکمیل کرتے ہیں۔ وہ لوگ جو حسن فطرت سے وابستگی کھو چکے ہیں، کچھ عجب نہیں کہ فون اطیفہ بھی ان کے لیے بے معنی اور بے مصرف ہو کر رہ جائیں اور شاعر کی سوچ ”لہکتی ہوئی ڈال“ بھی ان کے قاتل تیشوں کی زد میں آجائے۔

اس مقتل میں صرف اک میری سوچ لہکتی ڈال
مجھ پر بھی اب کاری ضرب اک اے آدم کی آل

پیش رو

اس تھ کدہ یقین نغم میں
دیکھو یہ شنگفتہ دل شگوفے
ما حول نہ کائنات ان کی

اک نازِ نموجیات ان کی

مجید امجد کا نبیادی نقطہ نظر یہ ہے کہ اپنے وسیع تر مفہوم میں زندگی جرودا مم سے عبارت ہے۔ مگر اس کا نتائی جرکے سامنے زندگی کو خوبصورتی اور رجایت کے اسباب بھی میسر ہیں۔ زندگی ”خُن کدہ یقین غم“ ہے یعنی زندگی کا مجموعی اور dominant پہلو زندگی کی علیین اور بے رحم واقعیت اور اس کا یاس والم کا پہلو ہے، مگرالم کی یہ شدت انسانی زندگی کی خوشیوں اور خوبصورتیوں کو اور زیادہ گراں قدر بنا دیتی ہے۔ الٰم کے وسیع تر منظر کے سامنے یہ فرست نشاط ہمارے لیے زندگی سے وابستگی کا سامان ہے۔ کائناتی حوالے سے انسانی زندگی ٹھہر ادینے والا ٰلم ہے مگر انسانی زندگی کی گزران اور بے ثبات خوشیاں ہمارے لیے نشاط آئندہ کی نوید بھی بنتی ہیں اور ہمارے لیے امید اور حوصلکی کا سامان بھی رکھتی ہیں۔

زندگی کے عرصہ الٰم کی بے برگ مسافتوں میں (خراب زدگی میں) اور چاروں طرف پھیلی ہوئی پت جھڑ میں ایک شاخ پر کچھ پھول کھل رہے ہیں۔ یہ پھول بہار کی آمد کا اعلان کر رہے ہیں۔ ان کی دسترس میں نہ ماحول ہے اور نہ کائنات۔ (ماحول نہ کائنات ان کی)، یعنی ماحول اور کائنات کے عوامل ان کی دسترس اور ان کی بساط سے ماوراء ہیں۔ زندگی کا وسیع تر منظر اور مہ موال کی گردشیں ان کے وجود سے بے نیاز اسی طرح برپا رہیں گی۔ زندگی کی لامتناہیت کے سامنے ان پھولوں کی ”حیات یک لمحہ“ کچھ حقیقت نہیں رکھتی۔ انسانی زندگی کی گزران اور لمحاتی خوشیاں، جرودا مم کی دائیٰ واقعیت کے سامنے بے بساط ہیں۔ ان کی بساط صرف ”اک نازِ نماؤ“ ایک لمحہ گزران ہے۔

یہ پھول جو فصل بہار کے پیش رو ہیں، بھر کھل کر مر جھائیں گے۔ مگر ان کی راکھ سے پھولوں بھری صبح نو کے سائے طلوع ہوں گے۔ بہار و خزاں کا حوالہ انسانی خوشیوں اور غموں کا حوالہ ہے۔ عہد خزاں رو بہ انتظام ہے۔ کچھ ”زو د ٹھافت شوخ کلیاں“، کھل کر بہار کی آمد کا اعلان کر رہی ہیں۔ ان کلیوں کی حیات دلخواہ اس حوالے سے بے حد اہم اور بامعنی ہے کہ ان کے بعد چون کی تقدیر خزان نہیں بلکہ بہار ہے۔ گویا یہ پھول جنہیں ایک مہلت منحصر میسر ہے، ایک نئے موسم اور ایک نئے عہد کا اشارہ ہیں۔

تاریخی حوالے سے انسانی تاریخ کے ہر عہد اور ہر انقلاب کا نقطہ آغاز ایسے لوگ ہوتے ہیں جن کی حیثیت ایک عہد کے نقیب کی ہوتی ہے۔ وہ ایک نئے عہد کی آمد کی خبر دیتے ہیں، خواہ یہ عہد اپنی بھرپور شکل میں اور اپنے تمام تر مقتضیات کے ساتھ ان کے بعد ہی برپا ہو۔